

## Messagġ mis- Sur Michael Formosa President tas-Socjetà Filarmonika La Stella



### Żmien ta' tama

L-okkażjoni tal-festa ta' San Ġorġ ta' din is-sena hi għalina lkoll sinjal ta' tama lejn in-normalità tal-ħajja li fl-aħħar xhur konna anzjuzi li ħa nitilfu.

Il-figura ta' San Ġorġ u l-festa tiegħu, sa minn dejjem kienu għall-poplu Għawdexi sinjal ta' tama fid-dawl tat-“taqbid il-kbir”, ta' kull xorta li Għawdex ġarrab matul is-snin. Iċ-ċelebrazzjonijiet staordinarji f'dawn il-ġranet sbieħ ta' Lulju, li dehru inkonċepibbli sa f'it-ġranet ilu, ċertament huma s-sinjal ta' barka li rċieva l-poplu wara żmien ta' diffikultà li waħħad aktar 'il-Ġorġjani ma' San Ġorġ.

Is-Socjetà Filarmonika La Stella, ewlenija fost kulhadd, hi l-interpreti tal-viċinanza tal-poplu lejn il-Patron tiegħu u l-festi li qed norganizzaw, meta jiġu mgħixa f'kontinwazzjoni u fid-dawl taċ-ċelebrazzjonijiet liturgiċi fil-Parroċċa ta' Għawdex, huma espressjoni ta' gratitudini lejn Dak li “ħtarna sa mill-bidu”.

Is-Socjetà Filarmonika La Stella, fl-aħħar xhur għaddiet minn mument ta' prova qawwi, meta Prattikament kull operat tagħna waqaf. Il-miżuri restrittivi mill-awtoritajiet tas-saħħa pubblika, in vista tal-pandemija, tħabbu f'it-jiem qabel kellhom jiġu pprezentati erba' rappreżentazzjonijiet tal-ħames musical konsekuttiv, *Sister Act* – proġett li t-Teatru Astra kien ilu jaħdem fuqu sa minn Lulju 2019. Waħda mill-aktar deċiżjonijiet diffiċli li kellni nieħu fl-aħħar għaxar snin kienet li nipposponi din l-produzzjoni u niffaċċjaw il-konsegwenzi, inklużi dawk finanzjarji, li deċiżjoni bħal din ġġib magħha. Bil-għajjnuna u s-sapport tal-eluf ta' udjenzi u l-isponsors tagħna – il-mira tagħna issa hi li din l-produzzjoni, li bħal ta' qabilha għandha tikteb paġna oħra fl-istorja tat-Teatru Astra, tittella' għal tal-anqas erba' darbiet f' Marzu 2021. L-istess xorti ħazina messet lill-opra *Carmen*, li għall-ewwel darba kienet ser tittella' fit-Teatru Astra f'Ottubru 2020. L-aspetattiva kbira li kienet qed tinbena għal din l-opra issa hi rridirezzjonata għal Ottubru 2021.

### Żmien ta' tishih

L-ethos tas-Socjetà tagħna, hu wieħed ta' rieda soda, anke fl-aktar mumenti diffiċli. L-istorja tagħna tghallimna u hi l-boxxla li tiggwidana. Żgur li l-aħħar xhur ma jistgħux jiġu meqjusa bħal żmien mitluf. Għalkemm tlietna kull sors ta' dħul u l-opportunità li norganizzaw diversi attivitajiet, fosthom is-sehem fil-festi tal-Ġhid, irbahna l-opportunità li nsaħħu l-istrutturi tagħna.

Bi pjaċir nistqarr li t-tagħlim tal-mużika lill-alljivi tagħna ma qata' qatt u baqa' għaddej b'mod virtwali. Sadanittant

lestejna x-xogħol fil-klassijiet tal-mużika, li issa huma mghammra b'faċilitajiet ta' arja kkundizzjonata, bathrooms godda, u rizorsi oħra meħtieġa għat-tagħlim.

Fl-ewwel xhur tas-sena lestejna x-xogħol ta' attrezzar tal-uffiċini godda li jilqgħu fihom anke booking office u l-arkivju amministrattiv.

L-akbar investment li sar fl-aħħar sena però kien ir-rinnovazzjoni ta' sezzjoni ġdida tal-backstage, l-akbar investment ġdid li sar wara l-bini tat-Teatru Astra, f'it-aktar minn ħamsin sena ilu. Dan l-investment, li sar bil-għajjnuna ta' fondi mill-aġenzija Teatru Malta, ser ikompli jżid il-potenzjal tat-Teatru Astra u jiffaċilita s-servizzi għall-artisti u l-crew tal-backstage. Jeżistu aktar pjanijiet ta' ristrutturar għall-palk li ser nvaraw fix-xhur li ġejjin.

F'Marzu ħabbarna wkoll li ser tinbena sala ġdida għall-Banda La Stella li ser tkun iddedikata lill-Prof. Joseph Vella, dan wara li b'suċċess intrebħu fondi pubbliċi kompetittivi. Ix-xogħol ta' pjanifikazzjoni issa kwazi ġie fi tmiemu u ninsabu resqin lejn il-bidu tax-xogħlijiet fuq is-sit. Bi pjaċir inħabbur ukoll li wara diskussjonijiet twal, inħareġ il-permess sabiex is-Socjetà La Stella issa tista' tinstalla sistema ta' pannelli fotovoltajċi fuq il-bjut tal-Kazin kbir tagħha.

Però l-akbar proġett li żamm impenjat lill-Kumitat Eżekuttiv fl-aħħar xhur kien dak ta' riġenerazzjoni mill-qiegħ, tal-foyer tal-Kazin u t-Teatru Astra. Ix-xewqa tagħna hi li bħal-lum sena, il-familja tal-Istilla jkollha dar aktar akkoljenti fejn tkompli tghix u taħdem u tilqa' lil eluf li jzuru darba matul is-sena.

Insellem lil shabi fil-Kumitat Ġenerali u dak tal-Banda La Stella, il-Bandisti u s-Surmast, l-Assistenti, l-għalliema tal-alljivi, is-sottokumitati tal-Armar, tan-Nar u l-Għaqda Żgħażaġh La Stella għall-impenn eżemplari għal dak kollu li s-Socjetà La Stella tanima matul s-sena.

Nixtieq fl-aħħar nagħlaq b'tislima lejn membru tal-familja li tlietna matul is-sena - il-Bandista Christine Gauci, li hallietna wara incident ta' qsim il-qalb. U għax il-ħajja – għalkemm xi kultant mimlija bin-niket, tobbligana li nkomplu nterru l-mixja, nilqa' fil-Banda Cittadina La Stella - il-qalb tas-Socjetà tagħna - liż-żewġ bandisti li nġhaqdu magħha matul l-aħħar xhur, Luca Galea (saxophone) u Kurt Vella (klarinet).

Dawn ukoll, fiż-żmien tal-lum, huma sinjali ta' tama u tishih, għall-futur.